

علم النفسیات کا ایک فادوی پہلو

(ذکر کی فضیلت اور ماہیت)

سلسلہ کے لئے دیکھئے برہانِ مئی (۱۹۶۷ء)

(از ایفٹنٹ کرنل خواجہ عبدالرشید کراچی)

آجکل مغرب میں علم النفسیات کا ترجمان بہت کچھ علم تصوف اور روحانیت کی طرت ہوتا چلا جا رہا ہے۔ اور ہم دیکھتے ہیں کہ علمائے مغرب ہمارے ہی علم تصوف سے بہت کچھ اخذ کر کے مستعار لیتے چلے جا رہے ہیں اور اپنے رنگ میں اسے پیش کر رہے ہیں۔ اگرچہ ان کا طریقہ کار وہ نہیں ہے جو ہمارا ہے یعنی ذکر و ادکار ان کے ہاں ناپید ہیں، لیکن ذکر و ادکار کے جو فوائد ہیں، مثلاً تصفیۂ قلب یا حصول شعور کائنات، ان کے ہاں قبول کر لئے گئے ہیں۔ اور ان کو ذریعہ بنایا گیا ہے ان تخلیقات کا جن سے وجود انسانی، روحانی ارتقائی منازل طے کرتا ہوا ملندی اختیار کرتا ہے۔ ہمارے ہاں بھی ذکر کا مقصد تصفیۂ قلب ہی ہے اور یہی ایک ابتدائی منزل ہے جس کے حصول کے بغیر انسان اپنے منہی جذبات پر قابو نہیں پاسکتا اور چونکہ جذبات کا مرکز قلب ہی ہے اس لئے ضروری قرار پاتا ہے کہ ہماری تمام تر توجہ اسی ایک عضو کی طرت مرکوز ہو جائے کیونکہ منہی جذبات پر قابو پائے بغیر تصفیۂ قلب ممکن نہیں۔ قلب ہی کے توسط سے انسان بالائی مرکز سے رابطہ قائم کرتا ہے۔ ہمارے ہاں یہ بالائی مرکز مختلف علوم

منہی جذبات (NEGATIVE EMOTIONS) ایسے افعال ہیں جو خواہشات نفسانی کے تحت انسان سے

متردہ ہوتے رہتے ہیں اس میں غصہ، حسد، رشک، دروغ گوئی وغیرہ شامل ہیں۔ اس کے برعکس کچھ اہم جذبات بھی

ہیں جن کو مثبت جذبات یا (POSITIVE EMOTIONS) کہا جاتا ہے ان کا تعلق بالائی مرکز

(HIGHER CENTRES) کے ساتھ ہے اور یہ اللہ میاں کی طرت سے انسان پر بطور وجود رحمت نازل ہوتی ہے

سے تشبیہ دینے جاتے ہیں مثلاً ملائے الہی اور حظیرۃ القدس وغیرہ۔ اپنی مراکز سے قلب انسانی پر تجلیات کا ظہور ہوتا ہے اور واردات و مکاشفات القا کرتے ہیں۔ یہ ضروری نہیں کہ جس شخص کو دلی صفائی حاصل ہو جائے اُسے تجلی کی سعادت بھی ضرور نصیب ہو جاتی ہے۔ ہر ذرا کرپرا نوار کا ظہور نہیں ہوتا اور نہ ہی اس کو ان باتوں کی طرف زیادہ توجیہ کرنی چاہیے۔ ہاں اتنا ضرور ہے کہ جو دل صاف ہوگا وہ اس سعادت کے قابل بھی ضرور ہو جائیگا۔ تجلی اتنی یا کائناتی شعور اچانک آتی ہے لیکن واقف دل پر آتی ہے جو ذرا ہوتا ہے، غافل اور ناواقف دل پر ہرگز نہیں آتی۔

اس مقالے کا مقصد ذکر کے علی اور حتی طریقوں کا بیان نہیں ہے۔ یہ کام مشائخ طریقت کا ہے۔ ہم یہاں صرف ذکر کے فوائد اور اس کا طریقہ کار جدید علم نفسیات کی روشنی میں پیش کریں گے۔

لا الہ کوئی، بگو از روئے جان تا ز اندام تو آید بوئے جان (اقبال)
قارئین برہان کو یاد ہوگا کہ آج سے تیرہ برس پہلے ہم نے ایک سلسلہ مضامین بعنوان علم نفسیات کا ایک افادہ پہلو "جو چار پانچ مضامین پر مشتمل تھا، لکھا تھا۔ ان مقالات میں چند در چند اشکال ہمارے لئے سد راہ بنے تھے۔ تیرہ برس کے متواتر غور و فکر کے بعد اب ان مشکلات کا کچھ حل ملے جو پیش کیا جاتا ہے۔ اب بھی مضمون نشہ ہے اور کسی طور پر اُسے حریف آخر نہیں کہا جاسکتا۔ تاہم جو کچھ بھی یہاں لکھا جائیگا ایک نئے باب کا اضافہ ہوگا اور قارئین سے گزارش ہے کہ اس ناچیز کو کوتاہیوں سے آگاہ کیا جائے تاکہ اس اہم موضوع کو مکمل کیا جاسکے۔

تصفیۃ قلب | جب تصفیۃ قلب حاصل ہوتا ہے تو اللہ تعالیٰ کی صفات اس پر تجلی کرتی ہیں یہ صفات الہیۃ انسان کے وجود کے اندر ودیعت کر جاتی ہیں اور جو صفت اس قلب مصفیٰ پر ظاہر ہوتی ہے وہ صاحب تجلی کے تصرف سے ہوتی ہے جو کیفیت قلب کی صفائی کے بعد پیدا ہوتی ہے۔ تجلی، مشاہدہ اور مکاشفہ کی

تجلی مغربی فلسفہ کے مفہوم کے مطابق (COSMIC CONSCIOUSNESS) کو کہتے ہیں جسے ہم کائناتی شعور کی اصطلاح سے جایگا اس مقالہ میں لکھیں گے اور اس کی تشریح بھی مفصل کر دیں گے۔ کائناتی شعور کے ترجمے سے اصل انگریزی اصطلاح کا مفہوم بخوبی واضح نہیں ہوتا۔

فوضیوں میں بہت کم فرق ہے۔ چنانچہ مشاہدہ معنوی بھی ہو سکتا ہے اور بغیر تجلی بھی۔ اور تجلی بغیر مشاہدہ بھی ہوتی ہے اور مشاہدہ کے ساتھ بھی۔ ذکر اللہ تعالیٰ کے اسم ذات کی تکرار سے پیدا ہوتا ہے جس کے مختلف طریقے صوفیائے کرام کے ہاں رائج ہیں۔ اور یہ اسم ذات کلام اللہ سے لئے جاتے ہیں۔ ذکر کے وقت درحقیقت ہمارا ہی روح اپنے خالق سے ہم کلام ہوتی ہے اور یہ جو روحانی کلام دماغ اور زبان کے واسطوں سے گذرتا ہے تو یہ ہوا اور جسم میں متوجع پیدا کرتا ہے۔ اگر جسم سے یہاں مراد قلب لیں اور ہوا سے ملائے اعلیٰ تو ان متوجعات کے ذریعہ دونوں میں ایک رابطہ قائم ہو جاتا ہے اور دونوں معلوم ہوتا ہے جس طرح یہ جسم یا قلب سر ہو گیا ہے اور ایک ساز کی طرح بجنے لگتا ہے۔ ہم اس کیفیت کی نوعیت کی طرف آئندہ صفحات میں اشارہ کریں گے۔

انسان کی شخصیت کا تمام تر دار و مدار روح پر ہے (روح کو ہم یہاں ایک لطیف عنصر کے معنی میں استعمال کر رہے ہیں یعنی (ESSENCE)۔ جوں جوں روح کے اوپر سے پردے اٹھتے چلے جاتے ہیں انسان کی شخصیت (PERSONALITY) بیدار ہوتی چلی جاتی ہے۔ اور اس کے قلب کے اندر صفائی آجاتی ہے۔ انسان کی شخصیت ایک پیاز کی مانند ہے جس پر بے شمار پھلکے پردوں کی مانند چڑھے ہوئے ہیں۔ اصل شخصیت (REAL PERSONALITY) ان پردوں کے اندر چھپی ہے جس کے نیچے انسان کی انا یا خودی ("I") اس انتظار میں پوشیدہ بیٹھی ہے کہ اُسے بے نقاب کر دیا جائے۔ ذکر ان پردوں کے ہٹانے کا ایک واحد ذریعہ ہے جس کے بغیر انسان کی حقیقی شخصیت نمودار نہیں ہوتی اور نقلی شخصیت ہی جلوہ گر رہتی ہے۔

سکون قلب ایک ایسی کیفیت ہے جو اللہ تعالیٰ کے ساتھ تعلق قائم کرنے سے پیدا ہوتی ہے، اس

۱۔ شخصیت (PERSONALITY) دو قسم کی ہوتی ہے۔ ۱۔ حقیقی یا اصلی شخصیت (REAL PERSONALITY) اور ۲۔ نقلی شخصیت جو انسان کے ماحول اور اس

کی تربیت کا نتیجہ ہوتی ہے (FALSE PERSONALITY) جب تک انسان کی خودی بیدار نہیں ہوتی شخصیت نقلی ہی رہتی ہے۔

خالق ارض و سما نے انسان کی تخلیق کے وقت ہی اس کی فطرت میں یہ خاصیت ودیعت کر دی تھی کہ انسان کی رُوح کو اپنے خالق کے ساتھ ایک مناسبت ہو جائے اور جب وہ اُس کی طرف متوجہ ہو تو راحت و سکون پائے اور اگر وہ اُس کی طرف سے ہٹ کر دنیاوی کاروبار میں مہمک ہو تو اس کا سکون اور راحت چھین جائے، یعنی اگر انسان اپنے خالق کو کلیتہً بھلائے اور تامل و واسطہ انسان کے ساتھ ہی بنائے تو پھر اُس کی کیفیت ہو جائے کہ وہ بے چین ہے اور مطمئن نہ ہو۔ سکون و اطمینان قلب تصفیہ قلب کے بغیر حاصل نہیں ہو سکتا اور یہ کیفیت صفائی قلب بغیر ذکر کے حاصل کرنا ناممکن ہے۔ اللہ تعالیٰ ذکر کی فضیلت کئی ایک مقام پر اپنے کلام عزیز میں بیان کرتے ہیں اور مسلمانوں کے ہاں صوفیائے کرام نے اس کو بہت اہمیت دی ہے۔ مگر آج کل مسلمان اس کی اہمیت کو بھلا چکے ہیں۔ ذکر ایک نسخہ ہی سعادتِ ابدی حاصل کرنے کا اور یہ ایک مجرب نسخہ ہی نجات کا۔

ذکر | من قال لا اله الا الله والی حدیث پر لوگ خواہ مخواہ معترض ہوتے ہیں۔ کبھی اس حدیث کا تو اثر پر رکھتے ہیں اور کبھی اعمال و افعال کی نگاہ سے اس کو دیکھتے ہیں حالانکہ جو اہمیت اس حدیث کی ہے وہ ایک نسخہ سے بڑھ کر کچھ نہیں اور جب تک ایک نسخہ کو آزمایا جائے اس پر نکتہ چینی کیا معنی؟ اعتراض تو عمل کے بعد واجب آتا ہے یعنی نسخہ استعمال کیا جائے اگر فائدہ مند ثابت نہ ہو تو رد کر دیا جائے۔ مگر ہمارے ہاں کچھ عجیب رویہ لوگوں نے اختیار کر لیا ہے کہ نسخہ تو استعمال نہ کرنا۔ اور اُس کی افادیت پر معترض ہو جانا! یا للعبی! اذکر کیا ہے؟ فقط کلمہ لا اله الا الله کی تکرار ہے ایک عامی جو سلوک کی راہوں سے نابلد ہے اُس کے لئے بس یہی تکرار کافی ہے۔ جو نتیجہ اس سے برآمد ہو گا وہ خود بخود بتا دیگا کہ نسخہ مجرب ہے یا نہیں۔ اس نسخہ کا کمال ہی یہی ہے کہ انسان کو خود بخود راہِ راست پر لے آتا ہے اور اس کو فرائض و وظائف کا پابند کر دیتا ہے۔ تو کیا پھر یہ کم کمال ہوا؟ ذکر کے مختلف طریقے جو صوفیاء کے ہاں رائج ہیں اُن سے ہمیں یہاں مطلقاً غرض نہیں۔ عامی کو ان راستوں سے آگاہی ضروری نہیں۔ کیونکہ جب یہ نسخہ تجویز ہوا تھا اس وقت ذکر کے جلی و خسی طریقوں کا وجود بھی کسی کے ذہن میں موجود نہ تھا۔ یہ تو بہت بعد کی ایجاد ہیں۔ اہل چیز محض ان الفاظ کی تکرار ہے۔ تھوڑی سی ہمت کرنے سے

یہ خود بخود جاری ہو جاتا ہے۔ جاری ہونے سے مراد یہاں از خود جاری رہنے کے نہیں بلکہ انسان ان الفاظ کو دہرنے کا عادی ہو جاتا ہے اور اس کی تعداد میں اضافہ ہونا شروع ہو جاتا ہے اور پھر یہ کلمہ تھوڑے ہی عرصے کے بعد انسان کو مذہبی فرائض کی طرف اس کی توجہ مبذول کروا دیتا ہے اور آہستہ آہستہ مع عامل بن جاتا ہے۔ یہی اس کلمہ طیبہ کی خصوصیت ہے اور اسی واسطے اس کو افضل الذکر کہا گیا ہے۔

اس مجرب نسخہ کو استعمال میں لانے کی ضرورت جس قدر اچھل ہے مسلمانوں کو کبھی نہ ہونی تھی۔

مسلمانوں کے اخلاق کو سدھارنے کا یہی ایک واحد حل ہے۔ مسلمانوں کے اسباب تنزل پر بہت بحث ہو چکی ہو مگر آج تک کسی نے یہ طریقہ نہیں بتایا کہ اس ذلیل حالت سے اٹھا کر مسلمان کو کس طرح اخلاقی طور پر رکھ رکھا جائے۔ ہماری نگاہ میں صرف یہی ایک واحد طریقہ ہے کہ جسے مسلمانوں کو اختیار کرنا چاہیے۔ جب کبھی بھی کوئی طریقہ تجویز کیا جاتا ہے تو بس یہی کہ یہ حکومتوں کا کام ہے کہ لوگوں کا اخلاق درست کرے۔

یہ کسی حد تک ٹھیک ہے، مگر حقیقت یہی ہے کہ احکام قرآن نافذ کرنے سے لوگوں کا دنیاوی نظام درست ہو سکتا ہے۔ مگر ان کی توجہ اپنے خالق و معبود کی طرف منتقل نہیں کروائی جاسکتی۔ یہ تو ایک قلبی رجحان ہے جو ہاتھ کانٹے سے پیدا نہیں ہو سکتا اسی لئے اور ایسے ہی موقعوں کے لئے اللہ تعالیٰ نے یہ اتنا

سستا اور ارزاں نسخہ بنا دیا ہے کہ اس کو استعمال کرو تو تمہاری سب بلائیں دور ہو جائیں گی۔ کاش مسلمان من حیث القوم کلمہ طیبہ کا ورد شروع کر دیں تو دیکھیں گے کہ ان میں کس قدر نمایاں اور کس قدر جلدی خوشگوار تبدیلیاں آتی شروع ہو جاتی ہیں۔ کلمہ طیبہ اس کو تحت الشریٰ سے اٹھا کر سدرۃ المنتہیٰ تک پہنچا دے گا۔

اسے اب ذرا دیکھیں کہ اس شغل و ذکر کو مغرب نے کس طرح اپنایا ہے، اس سے کیا نتائج برآمد کئے ہیں۔ جیسا کہ ہم ذکر کر چکے ہیں کہ ذکر سے مطلوب تصفیۃ قلب اور اللہ تعالیٰ کی ذات کے ساتھ رابطہ قائم کرنا ہے۔ تو تصفیۃ قلب ان کے ہاں منفی جذبات پر قابو پانے سے حاصل ہوتا ہے جیسا کہ ہم ابتدائے مضمون میں اشارہ لکھ آئے ہیں! یہی خودی کو ان کے ہاں بلند کرنے کا طریقہ ہے (یہاں لفظ خودی بمعنی وجود یعنی (BEING) کے استعمال کیا گیا ہے) کیونکہ انسان کتنا ہی بڑا کیوں نہ ہو جائے

جب تک اس کا وجود ایک بلند مقام حاصل نہیں کرتا وہ آدمی چھوٹا ہی رہتا ہے۔ بزرگ و بلند دستی وہی

ہے جس کی خودی بلند ہوا اور اس میں وہ تمام خصائل آجائیں جو منفی جذبات پر قابو پانے کے بعد آتے ہیں اور جو حقیقی شخصیت کے مقصدی ہوتے ہیں۔ کیونکہ یہی وہ مقام ہے جہاں پہنچ کر انسان اپنا تعلق اللہ تعالیٰ کے ساتھ قائم کرتا ہے۔

خودی کو گر بلند اتنا کہ ہر تقدیر سے پہلے
خدا بندے سے خود پوچھے بتا تیری رضا کیا ہے (اقبال)

مغربی فلسفیوں کا انتہائی نظریہ تو نہیں ہے کہ وہ اللہ تعالیٰ سے اپنا رابطہ کرنا چاہتے ہیں۔ البتہ وہ اللہ تعالیٰ کے لئے بالائی مراکز (HIGHER CENTRES) کا ذکر کرتے ہیں یعنی یہ کہ منفی جذبہ پر قابو پا کر جذبات کے مرکز (EMOTIONAL CENTRE) کا تعلق براہ راست بالائی مرکز سے ہو جاتا ہے، یعنی جب نفسیہ قلب ممکن ہو تو اوپر کا راستہ کھل گیا۔ بات ہوئی تو وہی لگ کر طریقہ کار مختلف ہو گیا۔ یہاں یہ بات خوب دلنشین کر لینی چاہیے کہ منفی جذبات نفسانی خواہشات کے مترادف ہوتے ہیں اور ان کی کچھ تفصیل ہم گذشتہ صفحات پر لکھ آئے ہیں۔ اس حصول کے لئے بڑی تگ و دو کرنا پڑتی ہے۔ آپ محسوس کریں گے کہ اپنا شعور آپ خود بیکار نہیں کر سکتے اور نہ ہی با شعور ہو جانے کے بعد کائناتی شعور آپ کو حاصل ہو جاتا ہے۔ اس کے لئے بڑی جدوجہد لازمی ہے اور اس میں چند ایک بڑے مشکل مقامات آتے ہیں۔ لیکن یہ تمام ارتقائی خواہش اللہ تعالیٰ نے ہمارے اندر ودیعت کر دی ہے۔ اس لئے اس لئے ضروری ہے کہ ان خواہش کو اُٹھا کر کیا جائے اور اگر ہم اپنے وجود کو بلند کرنے کی کوشش نہ کریں گے تو پھر ہمیں اللہ میاں سے کیا لگہ ہو سکتا ہے۔

شعور | ہمارے اندر شعور کے چار درجے ہیں۔

۱۔ خواب اور نیند

۲۔ حالت بیداری

۳۔ درجہ خود آگاہی


۴۔ مہذب شعور کائنات

منفی جذبات پر قابو پا کر ہم تیسرے اور چوتھے درجہ تک پہنچتے ہیں اور اس کے بعد سہارا تعلق
 ملائے اعلیٰ یا عالمِ بالا یا بالائی مراکز سے قائم ہو جاتا ہے۔ یہی وہ مدارج ہیں جن کو طے کر کے خودی بلند
 ہوتی ہے۔ اب آئیے ذرا ٹھہر کر اس بات پر بھی غور کر لیں کہ خودی کو بلند کرنے سے کیا مراد ہے؟ مختصراً
 خودی کو بلند کرنے سے یہ مراد ہے کہ اپنے وجود کو پہچان کر اپنے شعور کو بیدار کیا جائے۔ یعنی اپنے آپ
 کو سمجھا جائے۔ اس کے ساتھ بہت سی کیفیات پیدا ہوتی ہیں جو وجود کو اٹھا کر روحانی طور پر بلند کر دیتی ہیں۔
 اصل مشکل مقام یہی ہے کہ اپنے کو سمجھنے اور پہچاننے میں بڑی دقت ہوتی ہے۔ سب سے بڑا پردہ دروغ
 گوئی کا درمیان میں حائل ہے۔ اپنے آپ کو سمجھنے کے لئے ضروری ہے کہ اپنے آپ کے ساتھ سچ بولا جائے
 ہم اگر جیسا ہی سمجھتے ہیں کہ ہم سچ بولتے ہیں مگر حقیقت یہی ہے کہ ہم نہ صرف دوسروں کے ساتھ بلکہ خود
 اپنے آپ سے بھی جھوٹ بولتے رہتے ہیں۔ اور یہی عادت ایک ایسی نحوئے بد ہے جو ہمیں اپنے آپ کو
 اور دوسروں کے سمجھنے میں مانع ہے۔ اگر آپ کبھی بنظر تفتیش دیکھئے تو معلوم ہو گا کہ انسان ہر لحظہ بدلتا رہتا
 ہے۔ اس میں کیسائیت و طعنا نہیں۔ اللہ میاں نے اس کی تخلیق کچھ اس انداز سے کر دی ہے کہ الّا تبدیل
 کا اصول صرف اس کی اپنی ذات کے ساتھ منحصر ہے۔ مگر انسان اپنی کیسائیت کو اودھ گھنٹہ کے لئے
 بھی برقرار نہیں رکھ سکتا۔ ذرا اپنے تخیل ہی پر غور فرمائیے گا۔ کبھی تو آپ بادشاہ بن بیٹھے اور کبھی جلاد
 کبھی اس کو قتل کر کے بدل لیا اور کبھی اس شخص پر سخاوت دکھائی۔ کبھی پارسا میں اور کبھی حسین ترین فرد
 بنے بیٹھے ہیں۔ غرضیکہ ہر لحظہ آپ کچھ سے کچھ نئے چلے جا رہے ہیں یہ اگر دروغ گوئی نہیں تو اور کیا ہو؟
 گویا حیات حقیقت نہیں آپ اُسے اپنے تخیل میں سچ سمجھ رہے ہیں۔ اور جھوٹ بولتے چلے جاتے ہیں۔ اور اگر
 یہ تخیل تقویت پکڑ جائے تو نہ صرف دوسروں کو اس سے نقصان پہنچاتا ہے بلکہ خود آپ کے اپنے وجود کو بھی اس

۱۵ جدید مغربی فلسفہ کی اصطلاح میں اس چیز کو IDENTIFICATION کہا جاتا ہے یعنی اپنے منفی جذبات میں سے کسی
 ایک کے ساتھ دائمی اختیار کر لینا۔ خیالات تو انسان کو بے انتہا آتے رہتے ہیں اور وہ کسی حد تک ان دوسروں کا ذمہ دار بھی
 نہیں لیکن اس میں نقص یہ ہے کہ ان منفی خیالات سے وہ کسی ایک کے ساتھ منسلک ہو جاتا ہے اور بار بار ایک ہی قسم کا جذبہ اس کے
 اندر گھومتا رہتا ہے مثلاً کسی خاص خیال کے ساتھ اگر وہ گھبرا اٹھتا ہے یا غصہ میں آجاتا ہے تو ہر بار جب اس کو ایسا خیال آئے گا تو
 کے جذبات برا بھلا ہوتے رہیں گے۔ اس کا نقصان یہ ہے کہ بہت سی قوت اس کے اندر ضائع ہوتی رہے گی۔ اس عمل کو
 آئی ڈنٹیفیکشن کہا جاتا ہے اور یہ وجود کی ترقی میں ایک ٹھن مرحلہ ہے۔

سے نقصان پہنچتا ہے۔

انسان کے اندر مختلف اور متعدد آنائیں جو متضاد ہیں موجود ہیں۔ یہ آنائیں ایک دوسرے کو دھوکہ دیتی رہتی ہیں اور خود انسان بحیثیت مجموعی ان کے زرخ میں آتا رہتا ہے۔ انسان کی شخصیت ان کا مجموعہ ہے جو اپنے آپ کو "میں" کہہ کر پکارتا ہے۔ یہ تمام آنائیں منفی جذبات ہیں جن پر جب تک انسان قابو نہیں پاتا اس کا "میں" نقلی شخصیت کے مترادف ہی رہتا ہے۔ جو احوال انسان پر اثر انداز ہوتا ہے اس سے اس کی آنائیں بدلتی نہیں ہیں بلکہ استحکم تر ہوتی چلی جاتی ہیں۔ البتہ وہ ان منفی جذبات پر قابو پا کر اپنے آپ کو بدل سکتا ہے۔ لیکن اس کے لئے ضروری ہے کہ وہ کسی ایک منفی جذبہ کے ساتھ منسلک یا وابستہ نہ ہو جائے کیونکہ اس سے اس کی شخصیت میں تبدیلی واقع نہیں ہو سکتی۔ سو ہر لمحہ اپنے متعلق نیا سے نیا تصور قائم کرنا چلا جاتا ہے اور یہی نیا تصور اس کی نقلی شخصیت کو نچھتہ نکرنا چلا جاتا ہے۔ اور اس کے حجابات بدستور قائم رہتے ہیں اور اس کی خودی بیدار نہیں ہوتی۔ جو اپنی وہ اپنے منفی جذبات پر قابو پانا شروع کرتا ہے اس کے حجابات یا پردے پلے درپلے اٹھنا شروع ہو جاتے ہیں اور اصلی شخصیت کو بے نقاب کر دیتے ہیں۔ اس اصلی شخصیت کے پیچھے اس کی روح کا فرما ہے اور اس کے پیچھے اس کی حقیقی آتا ہے اور اس کے اندر اللہ تعالیٰ کی مستی کا فرما ہے۔ نقشہ نیچے ملاحظہ فرمائیے۔



جب تک نقلی شخصیت کا نقاب اُتار کر پھینک نہ دیا جائے روح توتیت نہیں پکڑتی اور یہ بات یہاں یاد رکھنے کے قابل ہے کہ اگر کوئی فضل اس نیت سے انسان سے سرزد ہوتا ہے جس میں وہ اجر کا طالب

ہو تاکہ تو پھر وہ انسان اتنا بھی نہیں سمجھتا کہ وہ کیا فعل کر رہا ہے! سمجھ تو اس وقت آنا شروع ہوتی ہے کہ جب اس کا ذہن اور اس کے جذبات آپس میں تعاون کرنا شروع کر دیتے ہیں۔ اور پھر یہ بھی نہیں سوچنا چاہئے کہ اور لوگ کیا کر رہے ہیں۔ جو بات سوچنے کی ہے وہ یہ ہے کہ ہم کیا کر رہے ہیں! اور ایسا سوچنے کے لئے لازمی ہے کہ انسان کی نگاہ اپنے سے نیچے والوں پر نہ رہے، اپنے سے اوپر والوں پر رہے، یعنی اگر وہ ہر وقت دوسروں کی پستی کے دیکھنے کا عادی ہو گیا ہو تو اس کا خود اپنی ترقی کرنا ناممکن ہے، اس سے دوسروں کو اپنے سے بلند دیکھنا چاہئے۔ جب تک یہ نحوہ اپنے اندر پیدا نہیں کر لیتا اس کی خودی بلند نہیں ہو سکتی۔

ہاں تو ہم ذکر کر رہے تھے کہ انسان اپنے ماحول کو بدل نہیں سکتا۔ البتہ اگر وہ کوشش کرے تو خود اپنے کو بدل سکتا ہے اور اس طرح اس کو تمام کردہ پیش بدلا ہوا نظر آئیگا۔ البتہ اپنے کو بدلنے کے لئے ضروری ہے کہ وہ پہلے اپنے حال و مستقبل کو بدلے۔ اور ان کو بدلنے سے پہلے ان کا جاننا ضروری ہے۔ ہم کو یہ بات خوب غور سے دہن لینا چاہیے کہ ہمارا ”آج“ اگر ایسا ہی تو صرف اس لئے کہ ”کل“ بھی ویسا ہی تھا اور اگر ”آج“ بھی ”کل“ ہی جیسا ہو تو اس سے لازم آتا ہے کہ ”کل“ جو آئیگا وہ بھی ”آج“ ہی کی طرح ہوگا! اگر ہم یہ چاہتے ہیں کہ ”کل“ جو آنے والا ہے ”آج“ سے مختلف ہو تو ضروری ہے کہ ہم کو اپنا ”آج“ ہی بدلنا ہوگا۔ اس کے بغیر مستقبل یا ”کل“ بدلا ہوا نہیں ہو سکتا۔ مگر یہاں ایک اور بات بھی گوش گزار کر دینی ضروری معلوم ہوتی ہے اور وہ یہ کہ آپ کس کا مستقبل (یعنی ”کل“ جو آنے والا ہے) بدلنا

شاید اس واقعہ سے مطلب دراصلت ہو جائے؛ ایک مرتبہ ایک بزرگ نماز پڑھ رہے تھے۔ سامنے سے ہیرے رائے کی تلاش میں مگن چلی آ رہی تھی۔ جب ان بزرگ کے سامنے سے گزری تو انھوں نے نماز تو رومی اور ہیرے کو بڑھلا کہا۔ ہیرے بولی، باباجی آپ نے کس کی نیت نماز پڑھنے سے پہلے کی تھی؟ وہ بولے۔ اللہ میاں کی! ہیرے نے کہا، باباجی میں تو اس خاکی پتلے رنجو کی نیت کر کے گھر سے نکلی تھی اور میں جب یہاں سے گزری تو آپ کو مسطعات نہیں دیکھا۔ آپ بھی عجیب آدمی ہیں کہ اللہ میاں کی نیت کر کے نماز پڑھتے ہیں اور نظر راہ جاتے پر پڑ جاتی ہو!!! ہمدی نگاہ تو آپ پر نہیں پڑی۔ ————— وہ دیکھو میرا رانجا جا رہا ہے ————— اور اس کے پیچھے بھاگ گئی۔

چاہتے ہیں؟ کیونکہ اگر انسان خود اپنا ہی مستقبل بدلنے کے درپے ہے تو اس کے لئے لازمی ہے کہ پہلے وہ اپنے آپ کو پہچان لے! یہ اس لئے ضروری ہے کہ تمام وہ نقلی آتائیں جس سے انسان مخلوط ہے اس کو خود اپنے پہچاننے میں روکا وٹ پیش کر دیا ہی ہیں اور اس کا صحیح شعور بیدار نہیں ہوتے۔ دہن ان میں کی اگر ایک اتنا بھی مستقل طور پر تربیت پا جاتی ہے اور بے قابو ہو جاتی ہے تو وہ اندرونی ترتیب سے متاثر نہیں ہوگی بلکہ اور متحکم ہو جائیگی اور بہت ممکن ہے کہ موت کے بعد بھی اس کا وجود قائم رہے اس لئے ان تمام حقائق پر عبور حاصل کرنے کے لئے ضروری ہے کہ انسان خود اپنا مطالعہ کرے اور اپنے منفی جذبات پر قابو پا جائے بعض حالات میں یہ مطالعہ خود کائنات کے مختلف پہلوؤں سے شروع ہو کر انسان پر لکھ کر ہوتا ہے اور بعض حالتوں میں خود انسان سے شروع ہو کر بیرونی دنیا کی طرف رجوع کرنا ہی مختصر یہ کہ مستقبل کو بدلنے سے پہلے ضروری ہے کہ پہلے اپنے کو سمجھا جائے اور پھر اپنے کو بدلا جائے۔

شعور کائنات | اللہ تعالیٰ ہی اس کائناتِ ارض و سما کا خالق ہے۔ اور انسان اس سازہستی کی سبتک کا پہلا سر ہے! اس سبتک کا ہر سر خالقِ ارض و سما کے ساتھ تعلق رکھتا ہے۔ لیکن اصل دنیا انسان کی نگاہوں سے پوشیدہ ہے، تا وقتیکہ اس کے اندر شعور کائنات نہیں اُبھرتا۔ ہمارے اور اس دنیا کے درمیان ایک تخیل کا پردہ حائل ہے۔ کچھ ایسا ہے جس طرح ہم سب سو رہے ہیں (ہم سب سو رہے ہیں جب مرینگے تو جاگیں گے۔ حدیث) لیکن یہ سونا بھی بڑا خطرناک ہے۔ ایسا نہیں ہے جس طرح انسان روزمرہ نیند میں سوتا ہے کہ جب سو کر اٹھا تو محسوس کر لیا کہ سو کر اٹھا ہوں۔ اس نیند میں تو اس قسم کا شعور بھی اس کو نہیں ہوتا وہ سلسل سوتا چلا جاتا ہے۔ ہمارے سب کام ایسے ہیں جیسے سوتے ہی میں ہو رہے ہوں کیونکہ یہ سوتے ہوؤں کے کام کی مانند ہیں! اور انھیں دوسرے بھی دیکھ سوتے ہی چلے جاتے ہیں۔ یہ سب مضمون اور کتابیں ہم نیند ہی میں لکھتے چلے جاتے ہیں اور سمجھتے ہیں کہ سوچ سمجھ کر لکھ رہے ہیں۔ درحقیقت یہ سب کچھ نیند کا ہی شاہکار ہے۔ اور دیگر انسان جب ان کو پڑھتے ہیں تو اور بھی گہری نیند سو جاتے ہیں!!! ہمارے شعور کی تخیلات مانند خواب ہیں۔ لیکن ان میں حقائق کی آمیزش ہوتی ہے۔ اور جب انسان اپنے آپ کا جائزہ لیتا ہے تو پھر اس کے وجود میں ایک انقلاب آنا شروع ہوتا ہے جس سے اس کا شعور بیدار ہونا شروع ہو جاتا ہے اور وہ آہستہ آہستہ جاگنا شروع کر دیتا ہے۔ پھر وہ سمجھتا ہے کہ اس میں

تبدیلی آنا شروع ہو گئی ہے۔ جوں جوں اس کی بیداری میں ترقی ہوتی ہو وہ کائناتی شعور سے دوچار ہوتا ہے۔ اس پر انوار تجلی کرتے ہیں اور وہ اندھیرے سے نکل کر روشنی کی طرف بڑھتا ہے اور اس کا وجود بھی ساتھ ساتھ ترقی کرتا ہے۔ اس کی خودی بلند ہوتی چلی جاتی ہے۔ اس کے جذبات کمرکز (قلب) کا تعلق اب بالائی مرکزوں سے پیدا ہونا شروع ہو جاتا ہے اور اس پر پلے در پلے واردات ہونا شروع ہو جاتے ہیں۔ یہ تمام کچھ انسان عقلی اور عملی طور پر اپنے ساتھ کر سکتا ہے جس کے لئے اس کو بڑھی ہی جدوجہد کرنی پڑتی ہے۔ مگر ذکر کی یہ خصوصیت ہو کہ ذکر کے لئے یہ تمام مراحل ذکر ہی کی بدولت طے ہوتے چلے جاتے ہیں اور وہ تصفیہ قلب حاصل کر لیتا ہے اور اپنا تعلق اللہ میاں کے ساتھ بحسن و خوبی قائم کر سکتا ہے اس کو کسی اور مشقت کی ضرورت نہیں رہتی۔ جذبات خود بخود قابو میں آتے چلے جاتے ہیں۔ نئی نئی راہیں اس کے سامنے کھلتی چلی جاتی ہیں اور وہ ذکر کی بدولت مکمل اطمینان طلب حاصل کر لیتا ہے۔ بسا اوقات ایسا بھی ہوتا ہے کہ ہنگامی طور پر ہر اہم تعلق بالائی مرکز سے پیدا ہو جاتا ہے ایسی حالت میں انسان پر حالت جذب طاری ہو جاتی ہے اور وہ بہوش ہو جاتا ہے اور بعض دفعہ اس سے کرامات بھی سرزد ہونے لگتی ہیں۔ یہ کرامات درحقیقت کسی کائناتی قانون کی خلاف ورزی نہیں کرتیں۔ بلکہ یہ تو مختلف کائناتوں کے قوانین کا منظر ہوتی ہیں ہماری اس دنیا پر! چونکہ یہ قوانین ہمارے علم میں نہیں ہوتے اس لئے ہم ایسے حوادث کو کرامات کہتے ہیں۔ اس سے زیادہ کرامات اور کچھ شے نہیں۔

بالآخر جب انسان اپنے آپ کو پہچاننے کے قابل ہو جاتا ہے تو اس کو اپنے اندر بعض اس قسم کی چیزیں نظر آتی ہیں جن سے وہ ہیبت محسوس کرتا ہے۔ جوں جوں یہ لگاتار تیز تر ہوتا جاتا ہے انسان کی ہیبت بڑھتی جاتی ہے۔ اور جب انسان خود اس ہیبت سے متاثر ہوتا ہو تو دوسرے لوگ بھی خود اس کو دیکھ دیکھ کر ہیبت زدہ ہوتے ہیں۔ یہ ہیبت کا خاصہ اللہ تعالیٰ نے اپنی تخلیق کے ہر ذرہ کے اندر ودیعت کر دیا ہے۔ ہیبتِ نبوت جو رسول کریم صلی اللہ علیہ وسلم کی نبوت کی ایک فضیلت ہے اسی ہیبتِ خداوندی کا ایک کرشمہ ہے۔ جب تک ایک سالک کے اندر یہ ہیبت پیدا ہونا شروع نہیں ہوتی وہ اپنے آپ کو پہچاننا شروع نہیں کر تا من عرف نفسه فقد عرف ربه میں یہی سب سے زیادہ مشکل مقام ہے۔

بلکہ اگر ہم اُسے مشکل ترین مقام کہیں تو زیادہ صحیح ہوگا۔ انسان کے تمام حین تخیل جو وہ اپنے ذہن میں اپنے متعلق قائم کرنا ہو اس کو جیسا تک نظر آنے لگتے ہیں۔

دروغ گوئی | انسان کی روح کو تقویت دینے کے لئے ضروری ہے کہ اول جھوٹ (دروغ گوئی) پر تباہی پائی جائے، جیسا کہ ہم عرض کر آئے ہیں جھوٹ پر قابو پانے کا اثر یہ ہوتا ہے کہ انسان کی نقلی شخصیت کمزور ہوتی چلی جاتی ہے۔ اسی لئے ہمارے صوفیائے کرام صدقِ مقال پر اس قدر زور دیا ہے۔ جہاں جھوٹ اور بناوٹ ہو وہاں خودی پست ہوتی ہے۔ گذشتہ صفحہ پر جو نقشہ ترتیب دیا گیا ہے اس پر غور کرنے سے معلوم ہوگا کہ انسان اگر اپنی حقیقی اتایا اصلی شخصیت سے باہر آکر اپنے آپ کو دیکھے تو وہ اپنے آپ کو جلد پہچان سکتا ہے۔ اندر رہ کر دیکھنا تو نہ دیکھنے کے برابر ہے! اس لئے انسان کا خود اپنے آپ سے باہر آکر اپنے آپ کو دیکھنا ہی اصلی بیداری کا موجب ہے، اگر وہ ایسا نہیں کر سکتا تو وہ سوتا ہی رہیگا اور اس میں کوئی نمایاں تبدیلی واقع نہیں ہو سکتی۔

صوفیائے کرام نے دروغ گوئی اور خود آگاہی کے لئے ایک بہترین نسخہ تجویز کیا ہے اور وہ خاموشی ہے۔ خاموشی کے فائدہ پر تصوف کی کتابوں میں سیر حاصل بحث ملتی ہے۔ سب سے بڑی باتیں تین ہیں۔ ایک فیست۔ سیم پرہیز، دوسرے عام جھوٹ کا ترک، اور تیسرے خود غور و تفکر کا موقع اور ذکر کی تکرار۔ گویا کائناتی شعور (COSMIC CONSCIOUSNESS) حاصل کرنے کا ایک واحد ذریعہ ہے۔ یعنی تصفیہ قلب کے لئے ایک آسان راستہ ہے۔ انسان خاموش رہ کر خود اپنے وجود پر غور کرتا ہے اور اپنے آپ کو سمجھنے کی کوشش کرتا ہے۔ اپنے عیوب کو دیکھتا ہے اور اپنے منفی جذبات کی تشخیص کر کے ان پر قابو پانے کی کوشش کرتا ہے۔ اس ذاتی شعور پاجانے کے بعد اب شعور کائنات تک اس کا راستہ آسان اور صاف ہو جاتا ہے۔

مخلوق کے حدود و قیود | اس کائنات کی وسعت کا دار و مدار ذاتی شعور پر منحصر ہے۔ جہاں تک نشو و ارتقا کا تعلق ہو انسان کا شعور سہ ابعادی ہے یعنی تین سمتی (THREE DIMENSIONAL) اور اس شعور کا اُبھار نا بہت ضروری ہے اس کے بغیر وہ اشیاء محسوسہ کا ادراک نہیں کر سکتا۔ انسان کی طرح

اللہ تعالیٰ کی اور بھی لاتعداد مخلوق ہو جس کا زمان و مکان مختلف العباد ہے۔ کوئی یک سمتی ہے (ONE DIMENSIONAL) اور کوئی دو سمتی ہے! اور بہت ممکن ہے کہ وہ مخلوق جس کا احاطہ انسان کا ذہن کرنے سے قاصر ہے، پانچ یا سات سمتوں پر مشتمل ہو تو پھر اس خالق کائنات کی خود اپنی سمتوں کا کیا ذکر۔ وہ تو "لا سمتی" (INFINITE DIMENSIONAL) سمتی ہے، کوئی اس کی ہستی کا ادراک کیونکر کرے۔ اسی لئے حضرت موسیٰ علیہ السلام کو کہدیا گیا تھا کہ تم مجھے نہیں دیکھ سکتے۔ اگر ان اللہ تعالیٰ کی ذات کو اپنے تصور میں لاسکتے، تو پھر وہ اللہ تعالیٰ انہیں رہتے، کیونکہ پھر تو وہ زمان و مکان کی حدود میں مفید ہو گئے ہو کہ ان کی ہستی سے بعید تر ہے۔ اس کا مکان تو لامکان ہے اور اس کا زمان لا زمان!!! ع

تم اپنی لامکانی میں ہو ہے کم مجھے اتنا بتا دو میں کہاں ہوں (اقبال)

"آبۃ" کے مفہوم کے اندر مختلف العبادی جاندار شامل ہیں۔ مثلاً کیچو۔ یہ جاندار یک سمتی (ONE DIMENSIONAL) ہے بس ایک سیدھی لکیر پر چلا چلتا ہے۔ اسی طرح گائے بھینس دو سمتی مخلوق ہے۔ کہ یہ دائیں بائیں چلتی ہیں۔ انسان اس کائنات میں تین سمتی آبۃ ہے! اسی طرح اس کی ایسی بھی مخلوق ہے جو چار پانچ یا چھ سمتوں والی ہے۔ مثلاً شیطین و ملائکہ۔ انسان کو ایسی مخلوق دیکھنے کے لئے اپنے شعور میں ترقی کرنا ہوگی اور خود اپنی سمتوں میں اضافہ کرنا ہوگا جو شعور کو تقویت دینے سے حاصل ہو سکتا ہے۔ اور جب کائناتی شعور حاصل ہو جاتا ہے (اور یہ شعور کی بلند تر حقیقت ہے) تو پھر ب کچھ جو اس مادی آنکھ سے پوشیدہ ہے اظہر من الشمس کی طرح روشن ہو جاتا ہے۔ جو جو حقیقت وجود میں شعور ترقی کرتا ہے زمان و مکان کی سمتیں بڑھتی چلی جاتی ہیں۔ مگر بالاتر مخلوق کا ادراک کرنے کے لئے خود انسان کو اپنا وجود اور اپنا شعور بلند تر کرنا پڑتا ہے۔ یہاں یہ بات سمجھ لینی چاہیے کہ زمان کی حقیقت مکان سے بہت مختلف ہے اور اوپر جو ہم نے سمتوں کا ذکر کیا ہے اس میں زمان شامل نہیں ہے۔ وقت یا زمان کی حقیقت سے ہم اکثر بھی سمجھتے ہیں کہ یہ لمحوں سے پیدا ہوتا ہے۔ گویا ماضی حال اور مستقبل لمحات کا ایک مسلسل سلسلہ جو جس کو ہم وقت کہتے ہیں۔ اگر اس حقیقت کو بنظر تعمق دیکھا جائے تو ہم

محسوس کریں گے کہ ماضی کا کوئی بھی وجود نہیں، کیونکہ یہ تو گذر چکا ہے، ممکن ہے یہ کسی اور ہی حقیقت میں منتقل ہو چکا ہو۔ اسی طرح مستقبل کا بھی کوئی وجود نہیں کیونکہ یہ تو ابھی وارد ہی نہیں ہوا۔ اور پھر یہ جو حال ہے اگرچہ بظاہر حاضر ہے مگر مستقبل ہی تو ہے جو حال میں سے گذر کر فوراً ماضی بن جائیگا! یعنی غیر موجود سے موجود ہو کر پھر غیر موجود ہو جائیگا۔ چنانچہ حقیقت زمان ایک افسانہ سے زیادہ کچھ بھی نہیں جس چیز کا ہم تھوڑا بہت شعور ہوتا ہے وہ فقط ماضی ہے۔ بلکہ اگر یوں کہا جائے کہ مستقبل، حال اور ماضی محض تخیل انسانی ہیں تو بہتر ہوگا۔ مگر اس تمام تخیل کے باوجود ہم موجود ہیں، بول رہے ہیں، دیکھ رہے ہیں اور سن رہے ہیں!!! جس چیز کو ہم ابدیت (ETERNAL) کہتے ہیں وہ زمان کا کچھ اور نہیں ہے۔ اگر اس کی کچھ حقیقت ہے تو یہ وقت کی سمت پر ایک عمود ہے۔ کیونکہ اگر ابدی کوئی شے ہے تو ہر لمحہ ابدیت کا ترجمان ہے اگر دقت کا کوئی کچھ اور ہے تو یہ مکان ہی کے اندر ہے۔ اس لئے زمان، مکان کی چوتھی سمت قرار دیا جاسکتا ہے جس طرح زمان کا کچھ کچھ اور نہیں اسی طرح مکان کا بھی کوئی کچھ اور (EXTENSION) نہیں۔ جو چیز کبھی جاری ہے یا پھیلتی جا رہی ہے وہ خود ہمارا شعور ہے اور یہ پھیلتا ہوا اتنی ترقی کر جاتا ہے کہ شعور کائنات میں منتقل ہو جاتا ہے اور غیب کی حدود میں داخل ہو جاتا ہے۔

حقیقت سمجھ لینے کے بعد واضح ہو جائیگا کہ انسان کے اندر دو قسم کی قوتیں موجود ہیں۔ ایک طرف تو وہ مادی اشیاء کا ادراک کرتا ہے اور دوسری طرف وہ روحانی دنیا کو بھی بلے نقاب کرنا چاہتا ہے۔ دراصل یہ ایک ہی حقیقت کے دو پہلو ہیں۔ دو مختلف چیزیں نہیں ہیں بلکہ ایک ہی حقیقت کی دو سمتیں ہیں اور جب ان سمتوں میں اضافہ ہوتا ہے۔ حقائق کی نوعیت بھی بدلتی چلی جاتی ہے۔ ہم اپنے وجود کو بلند کر کے ہر طرف نظر ڈال کر دیکھ سکتے ہیں۔ ہم ظاہری آنکھ سے اس مادی دنیا کے نظاروں کا لطف بھی اٹھا سکتے ہیں اور جب ہمارا وجود ترقی کرتا ہے تو ہم باطن کی آنکھ سے عالم بالا کا بھی نظارہ کر سکتے ہیں جس کے زمان و مکان لا محدود ہیں۔ مستقبل کا انسان ان ہی حقائق کو مد نظر رکھ کر ترقی کرے گا۔ اور بہت ممکن ہے مستقبل کا انسان ہم سے روحانی طور پر بہت مختلف ہو۔ اُسے اگر ہم انسان کامل کہیں تو زیادہ بہتر ہوگا۔ ہماری دانست میں ایسے انسانوں کا وجود غیر ممکن نہیں ہے۔ آئندہ نسل انسانی ایسے ہی انسان کامل کا مجموعہ ہوگی۔

اور بہت ممکن ہے کہ انسانِ کامل بیدار ہونا شروع ہو گیا ہو۔ ذکرِ مسلمانوں کو اس کالیبت کی طرف دعوت دیتا ہے۔ یہ اس کی فضیلت ہے۔

ہم نے گذشتہ صفحات میں "شعور" کا لفظ جا بجا لکھا ہے۔ یہ انگریزی لفظ (CONSCIOUSNESS) کا مترادف ہے۔ مگر یہ ہے کیا چیز؟ شعور درحقیقت ایک شعاع نورانی ہے جس سے انسان کا باطن متور ہوتا ہے جو جوں شعور ترقی کرتا ہے انسان کا باطن روشن تر ہوتا چلا جاتا ہے اور یہ ہے بموجب تصفیۂ قلب۔ ذکرِ انسانی شعور کو جلا دیتا ہے جس شخص کا شعور متوری ہوگا وہ اپنے منفی جذبات پر قابو پا لینگا اور اس کے لئے بھی دنیا بہشت بن جائے گی اور اگر وہ اپنے منفی جذبات پر قابو نہ پاسکے تو یہی اس کے لئے دوزخ ہوگا انسان کی یہ عادت ہو کہ اپنے پر دوسروں کی نکتہ چینی برداشت نہیں کر سکتا لیکن اگر وہ خود اپنے عیوب سے آگاہ ہو تو پھر دوسروں کی نکتہ چینی اس پر اثر انداز نہیں ہو سکتی چونکہ انسان ایک فرضی دنیا میں بسنے کا عادی ہے اور اپنے ارد گرد اسے افسانے تراش رکھے ہیں اسی لئے وہ متعجب برداشت نہیں کر سکتا۔ اگر ایک شخص یہ معلوم کرنا چاہے کہ اسکی خودی کتنی بلند اور بیدار ہے تو اسے اپنے آپ کو غصے کی حالت میں دیکھنا چاہیے غصہ ایک منفی جذبہ ہے۔ یعنی کسی میں اپنے غصہ کو برداشت کرنے کی عادت ہوگی اتنی ہی اس شخص کی خودی بیدار ہوگی۔ ہاں بعض حالتوں میں ایسے بھی انسان ہیں جن کو غصہ آتا ہی نہیں۔ ان لوگوں کے لئے یہ پیمانہ لا حاصل ہے! جس انسان کی خودی بلند نہیں ہے وہ اپنے آپ کو دیکھ ہی نہیں سکتا۔ وہ اپنی کمزوریوں سے غیر شعوری طور پر گھبراتا ہے اور ایک مسلسل خوش فہمی میں مبتلا ہے۔ وہ دوسروں کو ناخوش دیکھ کر خود اپنے کو خوش رکھنے کا عادی ہے وہ دوسروں کو خوش نہیں دیکھ سکتا۔ ایسے لوگ برفرض محال کسی وقت اپنے آپ کو اگر دیکھ پائیں تو اپنے شعور کو ٹھیس۔

ذکر کی کیفیت | انسان چند ایک اہم مرکزوں کا مجموعہ ہے۔ اور اس طرف ہم نے گذشتہ صفحات میں اشارہ کیا ہے۔ یہ مرکز کچھ تو جذبات سے متعلق ہیں کچھ عقل و فہم سے۔ انسان کو چاہیے کہ وہ اس بات کی تلاش کرے کہ اس کا کون سا مرکز زور ہے جب تک ان مراکز کے منفی پہلو قابو میں نہ آئیں گے انسان کا تعلق اللہ تعالیٰ سے بیدار نہیں ہو سکتا۔ ہم کہہ سکتے ہیں کہ انسان اس سائز، سنی کا پہلا سُر ہے۔ خود وجودِ انسانی ایک سائز کی مانند ہے۔ حظیرۃ القوس میں اس سائز کا مترادف موجود ہے جس کی بستک ہمارے سائز کی بستک سے منسلک ہے۔

اگر ہمارے وجود کا ساز اس ساز کے سُروں سے سُسر ہو جاتا ہے تو ایک عجیب پُر لطف نعمہ پیدا ہوتا جس کی کیفیت بیان سے باہر ہے۔ اس ساز کو سُسر کرنے کا طریقہ اور اس میں سے نعمہ پیدا کرنے کا طریقہ اللہ تعالیٰ نے ذکر کی افضلیت کے ضمن میں بیان کر دیا ہے۔ اور یہ چیز ذکر کو تریلاً ادا کرنے سے پیدا ہوتی ہے۔ یہ اس قرأت کی کیفیت ہی۔ اور ہم چاہتے ہیں کہ اُسے ذرا یہاں کھول کر بیان کر دیا جائے۔ وھو ہذا۔

ذکر کا منفی و اثباتی پہلو نفسیاتی طور پر منفی و اثباتی جذبات سے متعلق ہے۔ نفی و اثبات کی تفصیل یہاں مقصود نہیں۔ البتہ منفی و اثباتی جذبات سے اس کا کیا تعلق ہے اس کے متعلق یہاں کچھ عرض کیا جائے گا۔ کلمہ طیبہ کا پہلا حصہ لا اِلٰهَ اِلَّا اللهُ تعالیٰ کی سہتی کے سوا ہر چیز کی نفی کرتا ہے دو سرا حصہ اِلَّا اللهُ تعالیٰ کی سہتی کا اقرار کرتا ہے کہ ما سوا اللہ کے اور کوئی طاقت یا قوت سزا و اطاعت و عبادت نہیں ہے یہ کلمہ طیبہ کا منفی و اثباتی جز اور اس کے ادا کرنے کے مختلف طرائق ہیں جو صوفیائے کرام کے ہاں رائج ہیں۔ مقصد یہاں اُن ضربوں سے نہیں مقصود۔۔۔ اُن کے معانی اور اثرات ہیں جو قلبِ انسانی پر وارد ہوتے ہیں اور اُس کی روح کی تربیت کرتے ہیں اس کا نتیجہ تزکیہ و طمانیتِ قلب و نفس ہے۔ یہ ایک بہت بڑی محسوس حقیقت ہے۔ مراقبات و مجاہدات سے اس کا اصلاً کوئی تعلق یہاں پر نہیں۔ ہر کوشش مجاہدہ ہوتی ہے اور میکسیمی مراقبہ! اگر معنی میں ہم ایسا ہی سمجھ لیں تو کوئی ہرج نہیں۔ یہ تو ایک نسخہ ہے جو حیاتِ روحانی اور اخلاقی بیماری و صحت کی طرف راہنمائی کر رہا ہے اور پھر اس کا بندوبست بھی اپنے ذمہ لے رہا ہے۔

اللہ تعالیٰ اپنے قرآن عزیز میں ذکر کے متعلق ایسا فرمایا ہے۔

الَّذِينَ آمَنُوا وَتَطْمَئِنُّ قُلُوبُهُمْ بِذِكْرِ اللَّهِ أَلَا بِذِكْرِ اللَّهِ تَطْمَئِنُّ الْقُلُوبُ ٥

اور خود کلام اللہ کے لئے قرآن کی تطمین یوں کی ہے۔

وَرَسَّالِ الْقُرْآنِ تَرْتِيلاً ٥

یہ بات تو اظہر من الشمس ہے کہ ذکر سے اطمینانِ قلب نصیب ہوتا ہے، مگر یہ کیا بات ہوئی کہ قرآن کو ٹھہر ٹھہر کر ذرا لے سے پڑھو اور لمبی لے جو تہ بہت نیچی ہو اور نہ بہت اونچی۔ آپکو شاید ہمارے ان دو آیات کو ایک ساتھ لے آنے میں تعجب ہو کہ اُن کا آپس میں کیا تعلق ہے۔ ویسے تو اللہ تعالیٰ کو یاد رکھنا خواہ نماز کے طور پر ہو

یا فقہ ذکر اللہ کی شکل میں اطمینانِ قلب کا موجب ضرور ہوتا ہے مگر اس ترتیل کا ذکر کے ساتھ کیا تعلق ہوگا؟ اب جو چیز ہمارے پیش نظر ہے اُسے بیان کرتے ہیں، ایک بار ہمارے گذشتہ خیالات کا جائزہ پھر لے لیجئے ہم نے مندرجہ ذیل باتوں پر زور دیا ہے۔

(۱) منفی و اثباتی جذبات کی حقیقت۔

(۲) جذبات کا مرکز قلب ہے۔

(۳) قلب کا مرکز بالا سے تعلق۔

(۴) منفی و اثبات کا تعلق منفی و اثباتی جذبات سے۔

(۵) عملِ ترتیل کے باعث قلب کا تعلق بالائی مرکز سے۔ اور

(۶) (۵) کے عمل سے تصفیۂ قلب کا پیدا ہونا۔

آئیے اب ان سب امور کے نتیجے پر غور کریں۔ ہم نے کہا تھا کہ انسان اس ساز بہتجا کا پہلا سُر ہے، بلکہ خود ایک ساز ہے اور اُس کا ہر ریشہ ایک تار کی مانند ہے جو سُر میں آکر بولنے لگتا ہے۔ عملِ ترتیل اس ساز کو سُر میں کرتا ہے جس سے ساز ان خود بولنے لگتا ہے۔ سب سے پہلا اسی سُر بڑی بستک کو دیکھئے اور غور فرمائیے (بستک کہتے ہیں آٹھ سُرؤں کو مثلاً سا، رے، گا، ما، پا، دھا، نی، سا)۔ سُر و حقیقت سات ہوتے ہیں مگر رانگ کے اصولوں کے مطابق کھرچ کی تکرار سے ”سا“ دومرتبہ آکر اُس کو آٹھ سُر بنا دیتا ہے) یہ سات سُر اللہ تعالیٰ انسان کے اندر سات تاروں کے ساتھ منسلک کر دیتے ہیں۔ ان سات تاروں کی ترتیب یوں ہے۔

۱۔ ہمارے گنتھ کے اندر جو آواز صوت ہے اس میں دو تاریں ہیں سا، رے

2 _____ VOCAL CORDS

۲۔ دل کے اندر تین تاریں شکر ثلاثی سے منسلک ہیں گا، ما، پا

3 _____ TRICUSPID VALVE

۳۔ دل کے اندر دو تاریں شکر ہلالی سے منسلک ہیں دھا، نی

2 _____ BICUSPID VALVE

ان تینوں کا مجموعہ سات ہوا۔ یہ انسان کے ساز کا سب سے پہلا یا اونچا سینک ہے (سا، رے، گا، نا، پیا، دھا، نی) ترتیل کی کیفیت یہ ہے کہ جب آپ قرآنی لے میں قرآء کرتے ہیں تو یہ تمام تاریں سر میں آجاتی ہیں اور حلق سے لیکر دل کی گہرائیوں تک اسم اللہ کی صدا گونج اٹھتی ہے۔ اور ہر وہ لفظ جو کلام اللہ سے ترتیل گمراہا جاتا ہے حلق سے اٹھ کر قلب پر ضرب لگاتا ہے اور آپ اس کی آواز سن سکتے ہیں۔ یہ ہے فلسفہ فکرِ حلی کا۔ اس سے زیادہ کچھ نہیں۔ البتہ یہ صدا دل کی گہرائیوں ہی میں گم نہیں ہو جاتی بلکہ جسم کے دیگر تاروں میں بھی پھیل جاتی ہے اور انسان کا ہر ریشہ ذکر میں مشغول ہو جاتا ہے۔ اس ساز کو اگر ذکر اللہ کے لئے استعمال نہ کیا جائے تو تاریں زنگ آلود ہو جاتی ہیں۔ جیسے کسی کا ستار بہت دیر تک بغیر استعمال کے پڑا رہے تو رنگ مار لگا کر ان کو صاف کرنا پڑتا ہے اسی طرح انسان کے ساز کی تاریں بھی زنگ آلود ہو جاتی ہیں اور اس کا قلب بھی لازماً زنگ آلود ہو جاتا ہے۔ اس کی صفائی کے لئے ذکر نہایت ضروری ہے۔ بہت ممکن ہے کہ ہندوؤں کی عبادت کے اندر جو راگ کا ذریعہ استعمال کیا جاتا تھا اس کا فلسفہ بھی کچھ ایسا ہی ہو یہ حال ترتیل سے قرآء کا فلسفہ جو ہماری سمجھ میں آیا ہے وہ یہی ہے

آئیے اب ذرا اس کیفیت کی تلاش میں کچھ اور آگے بڑھیں۔ اس انداز قرآء کا پہلا اثر تو یہ ہوا کہ ہر صدا جو حلق سے پیدا ہوتی ہے اس کی تکرار قلب کرتا ہے اور یہ صدائے بازگشت (ECHO) سنی جاسکتی ہے اس کا محل وقوع عین دل کی دھڑکن کی جگہ کے اوپر سینے پر ہوتا ہے۔ ذکر کی تکرار سے قلب کی صفائی و وقوع میں آتی ہے اور اس پر وادیت کا نزول ہوتا ہے۔ مکاشفات کے شکوے اگرچہ قلب کی گہرائیوں ہی سے پھوٹتے ہیں تاہم ان کا القار بالائی مراکز یا عالم بالا سے ہی ہوتا ہے، مگر یہ عمل تصفیہ قلب کے بغیر ممکن نہیں ہے۔ حقیقۃً القدر میں بھی ایک بڑا سا رکھا ہے جس کی سینک بہا ہی سینک سے وابستہ ہو جاتی ہے جب قلب مُصَنَّف ہوتا ہے جب یہ دونوں ساز سر میں آجاتے ہیں تو وہاں کے راگ ہمارے ساز میں اترتا مشغول ہو جاتے ہیں۔ ہمارے جسم کا ہر ریشہ پھر ہماری سینک کے ساتھ ہم آہنگ ہو جاتا ہے۔ انسان کے جسم کا ہر ریشہ پھر ذکر کی تکرار کرتا ہے۔ یہ ہے منہائے منزل ذکر۔ لا الہ الا اللہ

لا الہ کوئی بگھاڑ روئے جاں تا زاندام تو آید بوسے جاں (اقبال)

